

Yisu Jjixr Lei Nia

Yisu yar leil ddarzzi su ca mel leil zi jjixr lei nia. Arbosobo ddei sul ber gga eine vaexr dae a bbeix:

Arzzi-nimar arzzi-nimo, ngua nia leil si ho ca halmel arsaesael nga saexl lol nia, yel nia leil Yisu leil nr saexl su halmel sael a nr cix lol. Yaa mel arddolcar si ho a arsaesael nga var nr saexl, yel nixmox bbiex gaxceix a. Niul Yisu si a yoxl gol du xixl lei ho a ddarzzi. Yel Yisu jjixr

lei car Yisu leil halmel leil lei, Yisu dax cirter a ddarzzi. Ngua ddar mel dax zox bbeix gger. Seirpor cir ni ci a, yar miardal dae, tisir ddar biar dae, baerlae ddei lei mex dder merlabbor zei mel Yisu Zidu leil



ddarzzi su si ho Arbosobo yaa leil hier xixl lei var Seirpor Yisu ddei dae a nia leil Yisu lei nixixl hal worcixl-worni vaer zzir ddei Arbosobo ddei dae, Seirpor Yisu lei dae a. Halcar ddarzzi su si ho

ca mel xilmeir gol du xixl lei nia. Eine nga ho a, niul halae gol dae seir ca mel arsaesael bei lei yaa dax cirgo a zico gga zi lal ci a, merlabbor gga seirpor dax zzi. Eine nga a, niul dder arddolcar ci a lei seirpor dax cirgo a hher dae nia. Yel niul halae gol dae seir ca mel bir si ho ca halmel xilmeir leil Yisu dax zzi nr var. Yel nia ddar eilmel sser a, zzicarzzi leil qux nia.¹

¹ Tisarloxrnixrjia Sul Vaexr Beil Ber 4: 13-18

Yisu Jjixr Lei Nia

Yisu lei yar leil ddar-nr-zzi su ca mel leil ser jjixr lei nia. Arbosobo ddei sul ber gga eine vaexr dae a bbeix:

Ngo zzirmar baxrde piulpiumo yarzi vaer ar taex mia nei baxrde taex leil cux dae hal ddei leil mia a. Merlabbor nei middurbbor ddei lei yar leil pa a, zeixleixr lei nr mia a. Ngo yoxl a si ho ca mel leil mia a; vaervaer yeye lei Arbosobo ddei baxrde taex xilmeir leil ngier dae. Ca mel middurbbor nixixl goxr dae car arsae lerler nga goxr vaexr deix dae sul halmel ddaexr kae a. Halae kebal lei ar jur ddaexr kae a; hherdder arddolcar ci a lei olga zza su ca mel ddei mi mel vaexr deix dae jur nga a. Si ho ca mel leil, sul eil mel gga vaexr deix dae yaa bei dae hazza mel dax zox dae a ser.

Halae neixvi ddei lei yar dax hher ji dae ca si ho halmel leil jia teixl lei, ca leil si lol var ddei nei Yiji ddei lei yar dax hher ji dae si ho ca mel leil jia teixl lei; yaa cirddei-hanga leil lei yaa bei dae mel dax zox dae a ser. Ca leil si lol var ddei leil nei Yiji ddei leil lei adoxl bbeddur gga piar ji gger. Adoxl bbeddur eil ddei mel dder nr boxl ddei si lol ggie nga a. Arseir leil, arddolcar ci a lei olga zza sul jur gga vaexr deix dae ggie nr mia arddeirnga a, yaa leil dder adoxl bbeddur gga piar ji gger. Eine nga a mel dder nr boxl ddei si a. ²

Arsae bei a sael ni leil jiuxl wo ddo? Arbosobo ddei sul ber gga vaexr dae a bbeix: Ni meir ddei gga “Yisu mel Seirpor a” cexrssexl, halae nixmox zzar Yisu si a Arbosobo yoxl yar leil gol du xixl lei lol eine ddarzzi a mel, ni leil dder jiuxl wo ddo. Niul nixmox zzar Zidu leil ddarzzi dae a mel dder Arbosobo niul leil zuixl nr zza i mal gger. Niul

²Qirsixlluxl Sul 20: 11-15

Yisu Jjixr Lei Nia

meir ddei gga “Yisu mel Seirpor a” cexrssexl a mel dder niul leil jiuxl wo a.³ Arbosobo ddei sul ber yoxl bbeix: Ha Seirpor ddei leil qiuxr su ca mel, yaa leil jiuxl wo nia.⁴

Ni Yisu leil ddarzzi niazzir a eine biar nia: “Arbosobo, ngo mel nr seir cirke bei goxr, ngo ni dax huixrsoxr lei. Ni Yisu leil ngo leil gger a ngo ni leil nawo. Seirpor Yisu, ni ngo leil weix a sixrzixljiaxl ddei leil diexr zil a ngo ni leil nawo, ni ddei sirnilni mel ngo ddei zuixl mel leil ssorsuxl a ngo ni leil nawo a. Seirpor Yisu, ngo ni leil ddarzzi, ngo ni leil qie, ni ngo nixmox zzar ddir lei. Ngo, ngo ddei olga ddei ni leil jia gger yuex, cirse-cirsil ni dax mae yuex. Ngo ni leil nawo a: ni ngo leil ni leil saexl lol, Yisu ddei mi leil koxl dae a bbeix, amae.”

Yisu merhhexr gga ddeix xilmeir leil, yar ddar bbeix dae maelele mel dder jiasibbor mel nga a:

“Arbosobo merlabbor middurbbor quxrlixl maelmaerjjia lei ngo leil gger a. Yel nia mer woxrke ca circuxr-hanga leil lei ngo dax mae dae su ca bei lol nia; halae Arbbor ddei mi, Ssor ddei mi, Arbosobo ddei Xiu ddei mi bbeix dae a yaa leil sexlsir gger nia. Ha ngo nia leil miardal dae mel mel nia dder yaa leil mul gger a bei mae dae lol nia. Yel ngo dder nia dax hher dax doxr dae, hherdder nixixl ddei maelele zzeze ci.”⁵

Nia ddar seirseir eilmel kebal ca mel leil biar gger ssi!

³ Loxrmar Sul 10:9-10

⁴ Loxrmar Sul 10:13

⁵ Martaexl Sul 28:18-20